

# BØNARLØTAN

Desember

2016

31. árg.

1. Hósdagur

Sálmur 56



*Nurimar og Jóhannus Frants á prentsmiðjuni, sum tæinir meir enn 150 samkomum og barnaskúlum í ættarbólukum. Her við fyrstu Bíbliuni til kærur systkin okkara í Piaroa.*

## **VENESUELA, Puerto Ayacucho**

### **Nurimar og Jóhannus Frants Poulsen**

Í Piaroa ættini eru 15.000 fólk og heili 9.000 trúgvandi. Nú prenta vit tær fyrstu 2.000 Bíbliurnar av 9.000. 1. - 19. des. heldur Nurimar skeið á bíbliu- og málskúlanum fyri trúboðarum, sum skulu læra fólk at lesa og skriva. Øll familjan hjá Nurimar kemur at vitja á jólum.

## KRINGVARPIÐ

4. des. Útvarpsmøti, Betesda, Klaksvík  
18. des. Sjónvarpsmøti, Nebo, Toftir

**R7** (meir á [www.evr.fo](http://www.evr.fo))

Sunnukvøld . kl. 20 . . .Kelduvaðið (*endursent hóskv. kl. 21*)  
Týskvøld . . . .kl. 21 . . .Á torginum (*endursent sunnud. kl. 12.30*)

## Føroyskt møti í Jyllandi

4. des. kl. 17 í Vejle, Frelsunarherhølið, Staldgårdsgade 4

*2. Fríggjadagur*

*2. Mós. 12.38-51*

### DANMARK, Keypmannahavn Susan og Øssur Berghamar

Nógvir eldri føroyingar búa í  
Keypmannahavn og økinum rundanum. Nakrar teirra hava  
vit samband við. 7. des. kl. 12.30 verður seniorsamkoma í  
Kristnastovu, har vit enn einaferð vóna at síggja nakrar av  
eldru útisetunum. [berghamar@kristnastova.dk](mailto:berghamar@kristnastova.dk)



### DANMARK, Hirtshals, Malta Anna og Hans Djurhuus Gullak 17

Trúfastur skari kemur til møtini  
sunnmorgun, sunnukvøld og mikukvøld. Fyrsta sunnudag  
í hvørjum mánaði er evangeliskt møti á donskum. Vit vilja  
fegin náa danir við Orðinum. 3. des. kl. 19 verða vit í  
Aalborg til síðsta føroyska møtið í ár í Bethaniakirkjuni, Dag  
Hammerskjøldsgade 2A.




## DANMARK

**Keymannahavn, Kristnastova  
Dora og Niels Pauli Nónstein,  
Sigrid 9, Andreas 7, Kristina 5**



Á jólum og inn í nýggja árið eru nógvir útisetar heima í Føroyum. Tí verður síðsta fríggjakvøldssamkoman í ár 9. des.; byrjað verður aftur 13. jan. Møtini sunnudag kl. 11 halda á, tó er onki møti jóladag. Annan jóladag bjóða vit til jólamøti í Kristnastovu.



## FØROYAR

**Vanja og Svein í Prestgarði  
Jenny 9, Svend 8, Terji 4, Petra 2**

Mong hoyrdu evangelið í sambandi við fløguútgávuna í Føroyum og Danmark. Hetta arbeiðið gevur okkum serligt samband við menniskju við vón um Andans ávøkst.

## **Anna og Símun Pætur á Torkilsheyggi**

Í Zarepta hava vit arbeitt í høllini; gólvini í kjallaranum í Niðarulon umframt el og ventilatióin verða eisini gjørd. Tá Arnvør var í skannara í nov., vóru aftur framstig at síggja. Steðga verður nú við kemoviðgerðini, til hon aftur hevur verið í skannara í jan. Takk fyri forbøn.

- **Else og Poul Johan Djurhuus**
- **Anna Maria og Rógvi Joensen**

**NTM-FØROYAR****Noomi og Eli Christiansen****Hadassa 5, Tabita 2, Debora 1**

Vit eru takksom, at NTM-fundirnir, ið Eli luttók á í Teilandi, gingu væl. Vit skipa fyri tveimum uttanlandsferðum í 2017 á ráðstevnu hjá NTM. Biðið um vísdóm og leiðslu.

**USA, Alabama, NTM****Judy og Óli á Grømma Jacobsen**

Vit verða heima í Alabama allan des. Eftir tríggjar mánaðir á ferð verður gott at løða battaríni aftur. Dan, Christy og seks børn flyta til Teilands í jan. Vit gleða okkum at vera saman við teimum, áðrenn tey fara.

**USA, North Carolina****Charlotte, Calvary Church****Gudny og John Munro**

10. og 13. des. verður tiltak fyri fólk, ið bera brek, og familjur teirra. Tey fáa jóladøgurða og gávu. Fleiri hundrað koma vanliga, og bøn okkara er, at tey taka gleðiboðskapin til sín. 11. des. verða tvær jólakonsertir. Harumframt hava vit kvøld fyri eldri, morgunmat fyri menn og „Christmas Tea“ fyri kvinnur. Jóláaftan verða tríggjar jólagudstænastur. Brúk er fyri nógvum fólkum at hjálpa til.



**MEKSIKO, Mixtec, Oaxaca**

**Inga McKendry**

Leiðarar í tveimum trúarbólkum vilja nú virka fyri at nýta Bíbliuna á mixtec.

Biðið, at mixtec verður brúkt í tænastruni, so at boðanin ikki bert verður á sponskum. Okkum tørvar vísdóm at halda á at umseta.



**MEKSIKO, Michoacán, Puruandiro**

**Hansy og Martin Tuohy**

**Isabel 12, Victoria, 10, Emma**

**Grace 8, Jónatan 7, Marcus 4,**

**Evita Linda 1**

Umleið 10. jan. vænta vit eitt barn afturat. 12. des. fara vit til Texas, har Hansy skal eiga. Barnaarbeiðið heldur á sunnudagar; hetta er oftast einasta høvi hjá børnunum at hoyra um Kristus og hansara frelsandi kærleika.



**PAPUA NÝGUINEA, Sorimi**

**Carol og Poul Joensen**

**Jonathan Daniel 16, Ísak 14**

**ÍSLAND, Reykjavík, Akurinn**

**Rósa og Jógvan Purkhús**

**Akureyri, Sjónarhæð, Ástjörn**



**GRØNLAND Juvel II**

**Anna og Óli Steinberg**

**FØROYAR****Shamila og Høgni Johannesen, Joy 14, Adonia 8**

Trúarvitan, tvs. trúarverjuskúlin fyri ung, byrjaði í okt. við umleið 80 ungdómum. Hetta mánaðarlíga tiltakið er ætlað at geva teimum ungu amboðini at svara torførum spurningum og iva, samstundis sum tey fáa venjing og førleika at kjakast og evangelisera. Fram til mars er ætlanin at nýta tíð til kjak og videoupptøkur til alnótina.


**9. Fríggjadagur****2. Mós. 14.15-31****DANMARK, Måløv****Sara og Andrew Berghamar****Hannah 17, Eva 16,****Miriam Joy 13, Noah 10**

Sara er við barn. Vit gleðast um Guds gávu, hóast vit ikki eru heilt ung longur. Biðið, at Harrin varðveitir móður og barn, og at vit fáa gleði og styrki at geva nýggja lívinum umsorgan og kærleika.

**10. Leygardagur****Jóhs.ev. 11.1-16****DANMARK, Brejning****Jan og Anne Zachariassen**

Vit gera videoupptøkur. Harumframt ferðast vit í deyvátænastu til Keypmannahavnar og Fredericia tvær ferðir um mánaðin. Biðið fyri okkara heilsu.

**DANMARK****Glostrup Frikirke**

**ONGLAND, NTM North Cotes  
Erla og Ingvard Petersen  
Natan 13**

Seinastu árin eru nakrir trúboðarar, sum hava arbeitt á skúlanum, farnir útaftur í ættarbólkar, og fleiri av starvsfólkunum eru eisini farin at eldast. Tí tørvar okkum fleiri fólk á næstan øllum økjum, bæði á skúlanum og á høvuðsstøðini.

**ONGLAND, NTM North Cotes  
Julie og Sonni Poulsen****TEILAND, Chiang Mai  
Corine og Sørin Joensen  
Eli 11, Aron 4, Noah Kristian 3**

Vit koma øll fimm til Føroya at vitja familju og vinir síðst í des. og steðga til fyrst í jan. Ætlanin er, at Sørin kemur aftur til Føroya eitt sindur seinni at vitja samkomur. Setið tykkum í samband við okkum á [sorinjoensen@gmail.com](mailto:sorinjoensen@gmail.com) at avtala, nær best er at vitja samkomur.

**ITALIA, Sant'Elia  
Heidi og Regin Guttesen  
Noah 14, Megan 12, Trisha 4, Emma 0**


★ Í dag fyllir Noah Kristian Joensen 3 ár.

**GRØNLAND, Qaqortoq  
Marjun og Páll Poulsen**

Tíðin við ongum kava er so stutt. Eg tókst við at stoypa og skuldi bøta um eina takrennu. Samstundis bíðaði eg eftir beinasomum grønlendingi, sum hevði lovað at hjálpa mær at gera tað síðsta við leguhúsið, tí eg kláraði tað ikki einsamallur. Eg var áhaldsin, datt og breyt vinstra yvirarm – spiralbrot. Lá á sjúkrahúsi í 8 dagar. Eri nú skerdur og øðrum til byrði. Sum bretin tók til „So much to do, so little done!“ Biðið, at eg skjótt komi fyri meg aftur.

**GRØNLAND, Nuuk  
Jonna og Hans Sivertsen**

Jonhard Poulsen er til stóra hjálp í samkomuni. Cecilia fer undir sendingarnar Neriuteqarputit, Vón fyri tær, á útvarpsrásini Inuunerup Nipaa. Jonhard situr við mixpultin. Hann fyrireikar eisini føroyskar sendingar við samrøðum við eldri føroyingar, sum hava búð leingi í Nuuk. Upp í 17 børn frá 2 til 13 ár koma við foreldrunum á mæti av og á. Ulla og Jacob Tindalíð saman við Ragnhild, Elini og Jonhardi hava barnamæti týsdag.

**GRØNLAND, Qasigiannguit  
Solveig og Daniel Kinda**

Vit eru í USA, men ætla at fara aftur til Qasigiannguit í mars. Biðið, at Gud styrkir síni har.





**FØROYAR****Maria og Jens Bech, Jan 14**

Vitjanir og bíbliutímar liggja okkum nógv á hjarta. Arbeiðið við Emmaus bíbliuskeiðunum heldur á, og vit gleðast um, at Orð Guds ber ávøkst. Vit eru av hjarta takksom fyri bønir og samfelag tykkara.

- **Elin og Jógvan Jacobsen, Agnas 14, Boas 9**
- **Unn og Jógvan Zachariassen**
- **Annika og Poul Færø**

**16. Fríggjadagur****Mika 1.1-16****FØROYAR****Lis og Zacharias Zachariassen**

Øssur Berghamar og Zacharias savna yrkingar hjá Peturi Háberg til útgávu sum triðju bók í røðini „Frá penni Petur Hábergs“. Fyrsta bók í komandi ári verður „Harrin er hirði mín“, sum Leon Andreasen hevur týtt. Takk fyri forbøn og stuðul!

- **Birgit og Svenning av Lofti**
- **Rutt og John í Skemmuni**

**FILIPSOYGGJAR, Puerto Prinsessa****Cathy og Jógvan J. Rasmussen**

Eg fyrireiki meg at fara til Filipsoyggjar í feb. Eg rættlesí 2. Mósebók, 4. Mósebók, Ápostlasøguna og fleiri av brøvunum. Hetta skal alt vera liðugt, áðrenn eg fari.

**RUSSLAND, Moskva  
Guðrun og Ivor Tutty  
Sonja 17, Timothy 17, Karina 15**

Ivor hefur ferðast at greiða frá missíonsferðum til Sibíria komandi sumar og leggur ætlanir um aðrar ferðir ígjøgnum veturin og várið. Endamálið er, at Harrin leiðir fleiri fólk til Rússlands at arbeiða. Minnst eisini EP og MC, sum virka í Norðursibíria, nú myrkast og kaldast er á vetrinum.

**KANADA, Good Seed International  
Judith og Allan Ellingsgaard  
Benjamin 12, James 10, Micah David 6**

Eg byggi upptøkurúmið um hjá GoodSeed, so óljóð uttanífrá ikki órógvar upptøkurnar. Endamálið er at fáa betri ljóðgóðsku og meiri burtur úr arbeiðsdegnum. Micah hefur stríðst við astma í heyst, sum hefur hindrað skúlagongdini. Hann skal til fleiri kanningar í des.

**SVEIS, Nyon, Westlake Church  
Jeanette og Solomon Magura  
Reuben 3, Micah 3**

Í nov. byrjaðu vit Alpha-skeið fyri fólk, ið vilja vita meira um kristnu trúna. Tey ungu í samkomuni skipa fyri, og Solomon hjálpir teimum. Vit uppliva vakstrartíð í samkomuni og gleðast um at síggja Andan virka her. Vit verða í Sveis á jólum.



**ONGLAND, Cornwall****Anna og David Rodda**

Heilsustøðan hjá Annu hefur verið stöðug seinastu mánaðirnar. Vit eru takksom, at Charlton nú er í royndarstarvi innan telduforriting. Dubby vil fegin fara til Senegal, m.a. at hjálpa pastorinum Musa, sum undirvísir tvímálsliga í útvarpi bæði á saafi og wolof. Hann undirvísir um lív Ábrahams, ið er høgt í metum millum fólk. Nærum ein av hvørjum tíggju saafi monnum er uppkallaður eftir honum. Hann undirvísir eisini á sínum egna máli sereer.



★ Í dag fyllir Leah Eve Mortensen 3 ár.

**PAPUA NÝGUINEA, Mengen, Lele****Annika og Simon Flanagan****Nya 8, Noah 7, Karis 3, Judah 1**

Simon undirvísir á skúlanum hjá NTM í Onglandi. Um tit ynskja at fáa okkara bønarbræv, vinaliga skrivið til [simon\\_flanagan@ntm.org](mailto:simon_flanagan@ntm.org)

**FILIPSOYGGJAR, Manila****Anja Nielsen**

Eg gleði meg at koma heim næsta mánað, men eg eri takksom at vera við í verki Harrans her. Í ár haldi eg jól saman við familjuni hjá Jørgen Andreassen úr Leirvík, sum arbeiðir her hjá Maersk.

## 21. Mikudagur

Mika 4.1-14

### PAPUA NÝGUINEA, Madang Natalie og Philip Hansen

Vit hava gjørt spurnarkanning millum ættarfólkið og sent frágreiðing til leiðslutoymið, sum arbeiðir víðari við kanningini. Komandi mánaðirnar verður greitt, um vit skulu arbeiða í hesi ættini, og eisini hvørjum vit skulu arbeiða saman við.



## 22. Hósdagur

Sálmur 59

### TÝSKLAND, Hückeswagen, NTM Wina og Benjamin Hansen Noah Elias 5

Wina hevur havt trupulleikar við rygginum. Benjamin má tí átaka sær nakrar av hennara uppgávum. Vit eru takksom, at fleiri ung vísa áhuga fyri stuttíðar tænastu við NTM. Biðið, at tey verða lýðin Guðs leiðslu.



### USA, Nebraska, New Tribes Mission Rachel og Peter Hansen, Steffan 17, Caleb 14

## 23. Fríggjadagur

Lukas 1.59-80

### SKOTLAND, Motherwell GLO, Tilsley College Dorit og Simon Marshall

Túrurin til Italia hjá næmingunum gekk væl. Serliga samtalurnar við flóttafólk vóru læruríkar. Hetta hevur verið eitt krevjandi ár hjá okkum báðum. Biðið, at Harrin gevur okkum styrki at halda á.



**ZAMBIA, Ndola, GLO  
Nanna og David Lukama  
Josiah 12, Micah 9,  
Ezra 8, Uhenya 5, Boas 3**

Vit fyrireika okkum at taka ímóti 30 næmingum í jan. Biðið, at teir læra nógv og verða myndaðir at líkjast Harranum.



**SENEGAL, Tongia, Lív Poulsen**

Nú er turkur og mestsum øll grøðin fingin til høldar. Ofta er grøðin uppi, áðrenn heystað verður, tí fólk duga illa at umsita hana. Vit hava tí saman við bygðarfólkinum bygt goymsluhøli at goyma grøðina í til næstu regntíð. Tey kunnu nú eta seg mett og hava styrki at arbeiða á egnum markum í regntíðini og noyðast ikki at arbeiða fyri onnur fyri at vinna nakrar krónur til mat. Biðið, at tey læra at goyma grøði til næstu regntíð, og at tey trúgvandi styrkjast í trúnni.

**GUINEA VESTURAFRIKA, Tarencha, Nalu  
Marion og Hans Arni Jensen, Allan 15, Ryan 7**

Vit gleðast, at Allan er her á jólum. Hann trívist væl á skúlanum í Dakar. Børnini her í bygdini eru býtt í fyra bólkar, 15 í hvørjum, og koma ymiskar dagar til bíbliutímar og barnamøti. Ein trúgvandi hjálpir til. Biðið eisini fyri trúgvandi manni, sum hevur verið sjúkur leingi.

**FILIPSOYGGJAR, Naplud  
Monika og Tim Sharp  
Ragnhild 12, Rebekka 11, Hanna 8**

Tim er nýliga afturkomin eftir góða viku í ættarbólkinum. Endamálið var at eggja og undirvísa teimum trúgvandi og at fáa hjálp við bíbliuumsetingini. Samkoman savnast trúliga; men innanhýsis klandur og øvund ger tað trupult hjá teimum at mennast og vaksa sum samkoma.

**FILIPOYGGJAR, NTM  
Liz og Ragnar Niclasen**

Í okt. hildu Liz og eg 40 ára brúdleypsdeg. Vit takka Gudi fyri tænastruna, hann hevur givið okkum her! Vit arbeiða dagliga saman við fyra innføddum kankanaey-trúgvandi, nú vit rættlesa og rættskriva lærutilfarið til evangelisering. Gleðiligt at síggja teirra hjarta og eldhuga at fáa tilfarið út til sítt egna fólk. Haldið á at biðja, at tilfarið kann prentast skjótt eftir nýggjár.

**Útgevandi:** KBS (Kristniboðssambandið)

**Blaðnevnd:** Róland í Skorini, ábyrgd, Selma Godtfred, Durita Olsen, Kristianna J. Heinesen, Elsa í Skorini, Randi Østerø, Jónvør Christianesen, Hanna og Sigurð Ó. Vang.

**Avgreiðsla:** Óla Hendrik av Fløtum, yngri, tel. 227057.

**Uppseting:** Palli Skorheim, tel. 290087.

**Myndasavn:** pallis76@yahoo.dk

**TURKALAND, Istanbul  
Annika og Stephen Everett**

Túrurin eystanfyrri gekk væl. Vit møttu vælvild allastaðni og upplivdu og lærdu nógv; fólk eru opin og vilja ofta hoyra meir um gleðiboðskapin.

**FRAKLAND, Nantes, OM  
Cecile og Jóhannis Mortensen, Sarah 6, Leah Eve 3****ONGLAND, Birmingham, OM  
Claire og Craig Niclasen  
Elizabeth 10, Rebekah 8, Lydia 6**

Ein kendur muslimskur prædikumaður hevur lagt fleiri upptøkur á netið, sum eru umsettar til kurdiskt. Saman við kurdiskum vinum hava vit ætlanir at gera upptøkur sum aftursvar og leggja tær á netið. Endamálið er at greiða kurdum frá sannleikanum.

**OM FØROYAR, Anita og Oddmar Tausen**

**Prent:** Føroyaprent, tel. 314555.

**Teldupostur:** [prayerservicefo@gmail.com](mailto:prayerservicefo@gmail.com)

**Heimasíða:** [www.kbs.fo](http://www.kbs.fo)

©KBS. Loyvt er at endurgeva tilfarið,  
um keldan verður nevnd.



**BÓKATÆNASTAN**

Biðið fyri bókatænastuni hjá Leirkerinum, Logos Hope og Bókasøluni Logos!

**Nýggj bók!****198 kr.**

Anne Graham Lotz, dóttir Ruth og Billy Graham, skrivar frá egnum royndum um at særa onnur kensluliga og sjálv at verða særd. Við dómum frá Hagar í Bíbliuni og egnum lívi leiðbeinir hon og gevur fólki í somu støðu ráð út frá Orði Guds. Hon greiðir eisini frá, hvussu Gud kann lekja og binda um sár teirra hjartabrotnu.



Opið gerandisdagar kl. 14-18,  
leygardag kl. 12-16.  
Tel. 312372 / 282372 [www.logos fo](http://www.logos fo)